

# కు మారి

కుమారి శిరిపురపు జిజయ

కుమారి చక్కని చుక్క. ఆ ఆమ్మాయి సౌందర్య రాశి. ఆంతకంటే ఏమాటలతో ఆ ఆమ్మాయి అందాన్ని వర్ణించినా ఇంతకంటే ఎక్కువ అర్థంవస్తుందనుకోను! ఆ కుమారికి మధు అని పదేళ్ళ తమ్ముడుకూడా వున్నాడు. మధుకూడా చాలా బాగుంటాడు. చిన్న తనం అవడంవల్ల అల్లరితనంకూడా మధుకి తోడుగా వుంది. కుమారి ముఖారవిందం చంద్ర చింబంకంటే ఏమాత్రం తీసిపోదంటే నమ్మండి. నొక్కునొక్కుల జాట్లు ముచ్చటైన రెండు జడలు, పసిమి బంగారు మేను ఛాయ, ముత్యాల పలువరస, ఇంకాయేమి చెప్పనుంటారు. నిండుయావనంతో మిసమిసలాడు తున్న జవ్వని, ఆ అందానికి తోడు కుచేరపుత్రి. తన సౌందర్య సంపదతోపాటు తండ్రి కుచేర సంపదతో పాటు ఆమెకిలో సంపదకూడా భగవంతుడు ప్రసాదించాడు. ఆ మూడో సంపద మనలో కొంతమందికి తప్పకుండా వుండి వుంటుందని నానమ్మకం. ఆనంపద మానవుని దరిజేరితే ఎప్పటికో ఒకప్పుడు అధోగతే సుమా!

కుమారి ఇంటరు రెండో సంవత్సరం చదువుతోంది ఆమె మాటకు ఎదురనే దుంటేగా ఆమెకోరికలకి ఒక అంతనేది ఉండడానికి! ఇంట్లో యే ఒక్కరూ ఆమెమాటలకి ఎదురు చెప్పేవారే కాదు. తూర్పు తెలతెలవారుతూ వుంటుంది. ఇంకా ప్రకృతిమాత మేల్కొండవలేదు. జీవకోటి విశ్రాంతికి భంగం వాటిల్లే సమయం ఆనన్నమాతోంది. ఒక చిన్న పెంకుటింటి పసారాలలో ఒక నవ యశావన సంపన్నుడు సులకమంచంమీద దుప్పటికూడా లేకుండా తలగడ నంచుకొని నిద్రపోతున్నాడు. నిద్ర సుఖం ఎరుగ దంటారిదే కాబోలు! ఆతనికి యిరువై అయిదు

సంవత్సరాల వయస్సుంటుంది. కండపుష్టిగల యువ కుడు. అతను నిద్రలో ఒక సారి కదిలాడు. నిద్రలో కూడా అతని మేను చదురుస్తోంది. పాపం! ఆ వయస్సులో మిగతా అందరి యువకుల్లా ఆకాలతలల్లో వుయ్యలలూగడానికి కూడా నోచుకోలేదు కాబోలు! పాపం. నిర్భాగ్యుడు. కొంతనేపటినుండి ఆ ముఖం వైపేమాస్తూ అతని దురవస్థకి విలపిస్తూ ప్రక్కనే నేలమీద చతికిలబడి కూర్చున్న యా నిర్భాగ్యు రాలు చమ్మగిలిన కళ్లను తన పమిట చెంగుతో ఒత్తు కుంటుంది. ఆమె యీ నిర్భాగ్యుని మాతృదేవత. ఆమె యనుభవాలను జీర్ణింప జేసుకున్నా, గతాన్ని తలచుకొని కన్నీరు కార్చుకుండా వుండలేకపోతున్న ఒకానొకయబల. ఆమె భర్త బ్రతికివున్న కాలంలో వారుకూడా చాలా హోదాతో బ్రతికారు. అయితే నేం!—భగవంతుడు చిన్నమాపు చూచినప్పుడెవరైనా అంతే. ఆమె కన్నవారూ యిచ్చారు చాలా ఆస్తి. భర్తకూడా డబ్బుగలవాడు. ఆ ధనవంతులకి లేకలేక ఒకకుమారుడు జన్మించాడు. వారి ఆనందానికంటు లేకపోయింది. ఆ కుమారుణ్ణి ఆరిచేతుల్లో పెంచారు. ఆనాటి గారాలబిడ్డ యీనాడానులక మంచంమీద దుప్పటికీకూడా నోచుకోక ఎలా నిద్రిస్తున్నాడో చూడండి — అతను ప్రక్కకి ఒత్తిగిలినప్పుడు అతని శరీరం సులక తాళ్ళ ఒత్తిడికి ఎర్రగా కందిపోయింది. ఆదృశ్యం చూడలేకా మాతృమూర్తి ఒక్కక్షణం కళ్లుమూసుకుంది.

తన భర్త వుద్యోగంకూడాచేసేవారు. అప్పుడెంతో మంది స్నేహితులుండేవారు. పెద్దపెద్ద హోదాల్లో వున్న బంధువులెంతమందో వుండేవారు. తన భర్త చూపుతోపాటు ఆమెకళ్లముందునుండి పీరంతా అదృశ్యమై పోయారు.

కొంచెం కొంచెం వెలుగువస్తోంది. ఆమె గోడకు తగిలించి మినుకు మినుకుమంటూ వెలుగలేక వెలుగు తూన్న చిమ్మి వత్తి తగ్గించింది. కాకులు కావు కావుమంటూ ప్రయాణ సన్నాహాలు చేస్తున్నాయి. ఆ ఆరుపులు విని ఇంతవరకూ నిద్రపోతూన్న కుమారుడు బద్ధకంగా ఒళ్లు విరుచుకుంటూ లేచి మంచంలో కూర్చుంటాడు. అంతలోకి తల్లినిమాచి "ఏమమ్మా! అప్పుడే లేచావా?" అని ప్రశ్నిస్తాడు.

"నిచ్చింతగా నిద్రపోయేటోజులు మీనాన్నగారి తోనే పోయాయి నాయనా. నేనెలా బాధపడినా ఈ చిన్న వయస్సులో నీవు పడే కష్టాలనుచూస్తూంటే గుండె బ్రద్దలవుతోంది" అని కన్నీరు తుడుచు కుంటుంది.

ప్రకాశం తల్లిమూలకు ఒక నిట్టూర్పు విడిచి ఇంట్లోకి వెడతాడు. కమలమ్మ గారుకూడా ప్రకాశం వెనకనే యింట్లోకి వెళ్ళి కాఫీ ప్రయత్నంలా వుంటుంది. కాఫీపాడి కొంచెంవుంది. కాని పాలు ఎలా? ఆమె దగ్గర ఒక్క ఆణావుంది. ఆ ఆణా కెక్కడో పాలు తీసుకొచ్చి ప్రకాశానికి కాఫీ తయారుచేస్తుంది. ప్రకాశం చాలాలోజులనుండి వుద్యోగానికి ప్రయత్నం చేస్తున్నాడు. బి. ఏ. చదివాడు. కానేమిలాభం? కడుపులో మాడుతుంటే ఎన్నెన్నో ఆశలతో చదివిన ఈ బి. ఏ. లు ఎమ్. ఏలు కూడుపెట్టవేం? ప్రకాశానికి ఒక్కొక్కప్పుడు పట్టలేనంత కోపంవస్తుంది తన బి. ఏ సర్టిఫికేట్టుమీద.

తల్లి యిచ్చిన కాఫీ త్రాగుతూ ఆలోచిస్తూంటూ డీప్లూమెంట్ కెక్కడ తిరుగాలా అని. ఈవేళ చేతిలో బొత్తిగా చిల్లిగవ్వకూడలేదు. తల్లి చెబుతుండవరి దగ్గరన్న యొక ఆర్థరూపాయి అప్పులేస్తానని - మద్యాహ్నం కొడుక్కి కాఫీకైనా పనికివస్తుందనామెయూహ. కాని బీదతనంలోవున్నా ఆతని తరహావేరు. కూడులేకపోతే మల్లమలమాడియన్నా చావాలిగాని ఒకరిదగ్గర అప్పులేవద్దంటాడు. ఉన్న బాంట్లోనే పొడుపుగా వాడుకోవాలంటాడు. లేని పోని డాంబికాలతనికి పనికిరావు. ధనవంతులంటే అతనికొకరకమైన ఏవ్యూభావకూడావుంది. ఆ కాఫీ

త్రాగి బయలుదేరాడు. కమలమ్మ గారు తన భర్త స్నేహితుల్ని జ్ఞాపకం తెచ్చుకుంటూ ప్రకాశానికొక సలహాయిచ్చింది. తన భర్తకు రమేష చంద్రుడు చాలామంచి స్నేహితుడు. భర్త మరణానంతరం వారికి, వీరికి సన్నిహితం సన్నగిలింది. ఆయనా పూర్వపు స్నేహితుడు జ్ఞప్తిలో వుంటే స్నేహితుని కుమారునికి తప్పక సహాయం చేస్తాడనే యాశతో తల్లి కుమారుని బ్రతిమాలుతుందొక్కసారి పోయి రమేష చంద్రుని చూసేరమ్మని. ప్రకాశానికిట్టంలేదు. కాని తల్లి ప్రోద్బలంమీద చివరికి ఒప్పుకోక తప్పింది కాదు. రమేష చంద్రుని యిల్లుకనుక్కుని వెళ్లేసరికి పదకొండుగంటలయింది. ప్రకాశం ఆ యింటిని సమీపిస్తాడు. పెద్ద ప్రహరీగోడ. ఆ గోడమీద రకరకాల లతలెల్లుకొని వుంటాయి. మళ్ళులా ఒక గేటువుంటుంది. దానికికూడా రకరకాల లతలెల్లుకొని పూలు వ్రేలాడుతూవుంటాయి. గేటు దగ్గరనుండి సింహద్వారంవరకూ ఒక ఆర్చీపందిరిని ఆమర్చారు. దానిమీదకూడా చక్కని లతలన్నాయి. దానికిరథ ప్రక్కలా చక్కని పూల మొక్కలెన్నోవున్నాయి. అన్నీ విరచుచివున్నాయి. చూడటానికంతో కమల పండువుగావుంది. అంతలోనే ఎడమప్రక్క కన్నులకు కొట్టవచ్చినట్లాక ఎర్రగులాబీ పువ్వు కనిపించింది. ప్రకాశాని కెర్రగులాబీయంటే చాలా యిష్టం. చిన్న తనంలో వారింట్లో ఎన్నో ఎర్రగులాబీలుండేవి. ఆ గులాబీవైచే రెప్పవాల్యకుండా చూస్తూ వుంటాడు. ఇంతలోకికళ్ళు కనిపించడంలేదూ - త్రోవలో నిలబడి ఏమిటా పొగరు? మర్యాద, మట్టు - ... మరి తిరిగి చూడకుండా నవనాగ్నికేతంతా మూర్తీ భవిస్తున్న ఒకలతాంగి మెరుపులా మెరిసి పురుములా గర్జించి క్షణంలో మాయమైపోయింది. ప్రకాశానికా క్షణంలో ఏలోకంలో వున్నదీకూడ జ్ఞాపకంరాలేదు. ఇది రమేష చంద్రునిగారిల్లనా అని అనుమానంతో యింకోసారి బోర్డుమాసి సంతృప్తి పడతాడు. తర్వాత నెమ్మదిగా భ్రేర్యం తెచ్చుకుని ముందడుగు వేస్తాడు. చివరికి రమేషచంద్రుని సమక్షంలో చేర్చబడతాడు.

రమేషచంద్రునికి ఘమారు 50 సం. వయసు

టుంది. ఆజానబాహుడు. మంచి బలమైన మనిషి. ముఖం చాలా ప్రకాంతంగా వుంటుంది. ఆ ప్రకాంతమయిన ముఖం చూశాక అంతశ్రీతం జరిగిన విషయాన్ని ప్రకాశం పూర్తిగా మరచిపోయాడు. తనముందు నిలబడివున్న యువకుణ్ణి చూడగానే రమేషచంద్రుని కేమిటో జ్ఞాపకం వస్తుంటున్నపించింది. కాని జ్ఞాపకం తెచ్చుకోలేకపోతున్నాడు. ఆ అబద్ధాయి ముఖం చూస్తుంటే యెవరినో చూసినట్లుంది. కాని సరీగా జ్ఞాపకం రావడంలేదు. కాని ఆపునివలె అనిపించ సాగింది.

ప్రకాశం తన విషయాలన్నీ వివరంగా తెలియ పరిచాడు. ఆ మర్రవాడు తన స్నేహితుని కుమారుడని తెలియగానే రమేషచంద్రునికెంతో సంతోష మవుతుంది. కాని వారి దీనావస్థకు విచారించక పోలేదు. చివరికి తన ఆఫీసులోనే యొక వుద్యోగం యిచ్చే ఏర్పాటుచేస్తాడు. ప్రకాశం అనందంతో వారికి హృదయపూర్వక నమస్కృతు లభించి బయటికి వస్తాడు. గేటు తెరచుకుని ఎండ మర్రుమని పిస్తున్నా లెక్కచెయ్యకుండా త్వర త్వర గా అడుగులు వేసుకుంటూ యింటికిచేరి తల్లికి సంతోష వార్త చేరకేస్తాడు. ఆమెతో ఆనందిస్తుంది. ఆ రోజు మొదలు రోజూ ఆఫీసుకు వెళ్లి శ్రద్ధగా పని చేస్తూంటాడు. తన స్నేహితుని కుమారుడవటంవల్ల కేవలం వుద్యోగివలెకాక జీతంతో మరికొంత డబ్బు కూడా ముట్టచెబుతూ వుంటారు రమేష్ గారు. ఇలా 5, 6 నెలలు గడుస్తాయి. ఇప్పుడు ప్రకాశం ఒక డీమెంటుగావున్న యిల్లు అద్దకు తీసుకున్నాడు. ఏలోటూలేకుండా హాయిగా రోజులు గడుపుతున్నాడు తల్లితో. రోజూ ఎప్పుటిలా శ్రద్ధగా వెళ్లి ఆఫీసు పనిచేసుకుంటూ వున్నాడు. రమేషచంద్రునికి ప్రకాశం ఎంతో ప్రీతిపాత్రుడయ్యాడు. ఒక రోజు రమేష చంద్రుడు తనకుమార్తె పుట్టినరోజు విందుకుపిలిస్తే ప్రకాశం వెళ్తాడు. విందులో రమేషచంద్రుడు తన కుమార్తెను పరిచయంచేస్తాడు ప్రకాశానికి. ఆమెను చూడగానే ప్రకాశానికి స్మృతిపథంలో చటుక్కున ఒక మెతుపు మెరిసి ఆ నాటి పురుము జ్ఞాపకానికొచ్చి

చిరునవ్వు ఆతనికి తెలియకుండానే యతని పెదవులపై నాట్యం చేసింది. “ప్రకాశం ఇదివరకు మా కుమారిని తెలుసా? నవ్వుతున్నావేం నాయనా?” అని రమేష్ గారు ప్రశ్నిస్తారు.

“నాకు బాగా తెలియదుగాని మొదటిసారి మిమ్మల్ని కలుసుకోవడానికి వచ్చినప్పుడు మాశా నండి” అని జవాబిస్తాడు. ఈ మాట వినగానే కుమారి కారోజితన్ని తనేమేమున్నదో అన్న జ్ఞాపకం వచ్చి సిగ్గుపడుతుంది. తర్వాత కుమారి చాలా సేపత నితో అపీ ఇవీ మాట్లాడుతూనే వుంటుంది. విందు పూర్తి అయ్యేక వెళ్ళేముందప్పుడప్పుడూ వస్తూండ మని ప్రకాశంతో చెబుతుంది. ప్రకాశం యొక్క రూపురేఖలు కుమారిని ఆకర్షించాయి. ప్రకాశం తండ్రితో పనివుండి వచ్చినప్పుడల్లా కుమారి ప్రకాశంతో ఎంతో ఆవ్యాయంగా మాట్లాడుతూవుండేది. ఆమెలో ప్రకాశంపేరు వినగానే ఏదో సంచలనం కలగటం మొదలుపెట్టింది.

ఒక రోజు కుమారి వివాహ ప్రస్తావనవస్తే ప్రకాశంపేరు చల్లగా వూదుతుంది తండ్రి చెవిలో: తల్లి అందుకు ఒప్పుకోదు. రమేష్ గారు ప్రకాశం నడవడివైపు మొగ్గుతారు అతని ధనంవైపుకంటే కాని కుమారి తల్లికేమాత్రం యిష్టంలేకపోతుంది బీద చాడి కివ్వడానికి. కుమారి మంకుపట్టుపట్టడంవల్ల తల్లికూడా కుమార్తెకు వ్యతిరేకంగా చెప్పలేక పోయింది. కుమారి యొకరు చెప్పినా వినేమనిషి కాదనే విషయం అందరికీ తెలుసు. ఒక రోజు రమేష్ గారు ప్రకాశంతో చూచాయగా విషయం తెలియజేస్తారు. ప్రకాశానికేమాత్రం యిష్టంలేదు. ధనవంతులతో సంబంధ బాంధవ్యాలంటే అతనికి గిట్టదు. అందులో కుమారి ప్రతాపం మొదటిరోజునే సింహద్వారం చూడకముందే చవిచూచాడాయెను. ఈ విషయం కమలమ్మ గారికికూడా రమేష్ గారు కబురు చేస్తారు. ఆమెకెంతో సంతోషమవుతుంది. ప్రకాశం నాన్నగారే బ్రతికివుంటే యిద్దరి స్నేహితులమధ్యా బంధుత్వం పొడనూపుతున్నందుకెంతో ఆనందించే వారు. ఆమెతో సంతోషంతో ప్రకాశంతో చెబు

తుంది రెండు కుటుంబాలూ కలవబోతున్నందుకు తనెంతో అదృష్టవంతురాలనని. కాని ప్రకాశం ముఖావంగా వుంటాడు. తల్లికి కారణం అవగాహనం కాక తికమకలాతుంది. చివరికి కుమారి ప్రవర్తన గురించి తల్లికి చెబుతాడు ప్రకాశం. కాని తల్లి దానికంత ప్రాముఖ్యత యివ్వదు. తన కొరకైనా ఆమెను పెండ్లిచేసుకోమని మరీ మరీ చెబుతుంది. అటుమాస్తే రమేషచంద్రుని మంచితనం ప్రకాశం కాళ్ళకి బందాలు వేస్తోంది. చివరి ప్రయత్నంగా ఒకసారి కుమారిలో మాట్లాడాలనుకుంటాడు ప్రకాశం.

“మీరా! నాన్న గారు యింట్లోలేకే. ఇప్పుడే ఎక్కడికో వెళ్ళారు. నాన్న గారిలో మాట్లాడడానికి వచ్చారా?!”

“లేదు. మీతోనే మాట్లాడదామని వచ్చాను.”

“నాతోనా, కూర్చోండి” - అని తను కూర్చుని అతనేమి మాట్లాడతాడోనని అతని ముఖంపై పేచూస్తూ వుంటుంది. ఫాన్ గాలి కతనిక్రాపు చెరిగి కొన్ని వెంట్రుకలు ముందుకుపడి అటూ ఇటూ కదులుతూ చూడ ముచ్చటగా వుంటాయి. అతని ముఖంపై పుమాస్తూ తను తండ్రితో చెప్పిన విషయం జ్ఞాపకం రాగా సిగ్గుతో తలవంచుకొంటుంది.

“కుమారి! ఒక విషయం చెబుతాను. మీరు తొందరపడకుండా నిదానంగా ఆలోచించండి. నన్ను మాత్రం అపార్థంచేసుకోకండి. మీ నాన్న గారు నన్నొక విషయం అడిగారు. అది మీకుకూడా తెలిసే వుండాలి. నేను బీదవాణ్ణి. మీ రేమో ధనవంతులు. మీరు నన్ను చేసుకుని మాత్రం ఏమిసుఖపడతారు! మీరు కార్టూ, మేడలూ, కావలసినంతమంది దాసదాసీజనం వుంటారు. మీరు మా యింటికివస్తే అవేమీ వుండవు. అన్నీ నేను బాగా ఆలోచించే వచ్చాను - మిమ్మల్ని త్వరపడవద్దని చెప్పడానికి. మీరు ‘డి’ అంటే ఎంతోమంది ధనవంతులు వస్తారు. మీరు ముఖంగా వుండొచ్చు” అని చెబుతాడు.

ఈ మాటలు విని కుమారి చిన్నబుచ్చుకొంటుంది. అంతా విన్నాక చెబుతుంది -

“నేను ప్రేమించేది మనిషినిగాని డబ్బునుకాదు. నాకీడబ్బేమీ అవసరంలేదు. నేను ఒకసారి నిశ్చయానికి వచ్చానంటే దాన్ని నా జన్మలో మార్చుకోవడం నా కలవాటూలేదు. నాకు కావలసింది మీరు. కాని మీ డబ్బుకాదు. కనుక మీరేమీ నా గురించి విచారించనవసరంలేదు” అని చెబుతుంది. ఇది విన్నాక ప్రకాశానికేమీ చెప్పడానికి తోచక తలవంచుకుంటాడు. కుమారి విజయగర్వంతో ఆ లేత పెదాలపై చిరునవ్వు చిందిస్తుంది.

కొద్దికాలంలో కుమారికీ, ప్రకాశానికీ వివాహం అతివైభవంగా జరుగుతుంది. కుమారి ప్రకాశం యింటికివస్తుంది. మొదట్లో సంతోషంగానే వుంటుంది. ఏలోటూ కనిపించదు. కనుకమ్మ గారు ఎంతో ప్రేమతో ప్రకాశంకంటేకూడా ఎక్కువగా మానుకొంటూవుంటారు. గొప్పయింటిబిడ్డకదా అని గ్లాసుతో నీళ్లు ముంచుకుంటే యొక్కడ అలసిపోతుందోనని ఎంతో కనిపెట్టుకొని వుంటూ వుంటారు. కాని కుమారికి ప్రకాశంమీదవున్న ప్రేమవల్ల కొంతకాలం వరకూ ఏవిషయంమీదకీ మనసు వెళ్ళలేదు కాని కొన్నాళ్ళకి కారులేనిలోటూ, దాసీలు లేనిలోటూ కన్పించసాగింది. ఒక రోజేదో సినిమాకి వెళ్ళాలనుకుంటారు. వారు వెళ్లేసరికి సినిమా మొదలు పెడతారు. ఆ సమయంలో కుమారి అసలు తత్వం నెమ్మదిగా తలెత్తి నేను నిన్నొదిలి ఎక్కడికి పోలేదన్నట్లు కారులేదన్న కోపంతో బయలుపడుతుంది. కారుంటే సినిమాకి వచ్చేవాళ్ళం అంటుంది కొంచెం విసురుగా. ప్రకాశం మాట వినీవిననట్లూరుకుంటాడు. అప్పటినుండి ఆమె కేవేవో లోపాలు కనిపిస్తూనే వుండేవి. చివరికి కమలమ్మ గారిమీదకూడా వినుక్కుంటూ వుండేది. కాని యామె “చిన్నతనం” అనుకుని వూరుకునేది. ఒక రోజేదో చిన్న విషయానికి ప్రకాశంతో మాట్లాడటం మానివేస్తుంది. ప్రకాశం అందుకుంటాడు “కుమారి! అందుకేగా నేను ముందే ఎన్ని విధాలా

చెప్పాను. నీవు చిన్నతననుండి గొప్ప యింట్లో పెరిగావు. ఇక్కడ వుండలేవు. ఈ నిర్భాగ్యుణ్ణి పెండ్లిచేసుకోవద్దని ఎన్నిసార్లు చెప్పినా విన్నావు కాదు. ఇప్పుడెందుకు బాధపడతావు? కారు కావాలంటే నేనెలా తెస్తాను! నేను ధనవంతుణ్ణి కాదుగా! "

"మీకు లేకపోతే మా నాన్నగార్ని అడగ్గా దాదా? "

"కుమారీ! అయితే పూర్తిగా పన్నింకా అర్థం చేసుకోలేదన్నమాట నీవు. నేను యింకొకరి దగ్గర అడిగి తెచ్చుకునేవాణ్ణి గాదు. వున్నంతలానే పరిపెట్టుకునే స్వభావంనాది. నీవు నా భార్యవు కనుక నాకీ విషయాల్లో సహాయంగా వుంటావని ఎంతో ఆశపడ్డాను. ఇప్పటికయినా నీవు సన్నద్ధం చేసుకుంటే మనమెంతో హాయిగా వుంటాం."

"హా! హాయి. నా ఆస్తి నేను తెచ్చుకుంటానంటే మీకేంపోయింది. ఇంకా హాయిగా యిలానే వుండాలిట. నేనుండలేను - మీలాగ సులకమంచం మీద పడుకునే గతి నాకేం పట్టింది? ఊ - అంటే ఏదీ నా పస్తుందినాకు. ఇక నేనుండలేనిక్కడ" అని మరి ప్రకాశం మాటకీ ఎదురుచూడకుండా కట్టుగుడ్డల్తో తండ్రిగారింటికి వెళ్ళిపోతుంది కుమారి. తండ్రికి జరిగిందంతా చెబుతుంది. కుమారి మూర్ఖత్వకీ తండ్రి ఒక నిట్టూర్పు విడుస్తాడు. కాని తల్లి "నేచెలితే వింటేగా. అమ్మాయి! ఆతనే కావాలి. డబ్బు అవసరంలేదని మంకుపట్టు పట్టావే? ఇప్పటికైనా తెలిసిందా? అనుభవించు. ఎవరికీ? " అని ఎత్తి పొడుస్తుంది.

ప్రకాశం ఎంతో బాధపడతాడు. కమలమ్మ గారు కంటనీరు పెట్టుకుంటుంది. ప్రకాశం అంటాడు "అమ్మా! ఇప్పటికైనా తెలిసిందా? నేను చెబితే విన్నావుకాదుగా! అంతేనమ్మా గొప్పవాళ్లు" అని పూరుకుంటాడు. ఆఫీసులో మామా అల్లుళ్లు ఒకరి ముఖం ఒకరు చూసుకోలేకపోతున్నారు. ప్రకాశాన్ని పూర్తిగా అర్థంచేసుకున్నాడు రమేష్ గారు.

తన కూతుర్ని పుటికైనా త్రోవలో పెడితే దానికి ప్రకాశమే సమర్థుడని ఆయన కెంతో నమ్మకంవుంది. ఆ నమ్మకంతోనే ద్వైర్యం తెచ్చుకుని పూరుకుంటాడు.

కుమారి యింటికి వచ్చాక అన్ని సౌఖ్యాలూ వచ్చాయి. మళ్ళా పూర్వంలా సంతోషంగా వుండసాగింది. తమ్ముడు యిప్పుడు కొంచెం పెద్దవాడయ్యాడు. అక్కచేసింది పొరపాటే అని మధుకి కూడా అనిపించింది. కాని అక్కతో అంటే ఇంకేమయినా వుందా? ఒక్కసారి ప్రకాశం దగ్గరకి వెళ్ళి కూర్చునే వాడు. అక్కచేసిన పనికి బావగారి దగ్గర సిగ్గుపడేవాడు మధు. ఎలాగయినా అక్కని మార్చాలని మధుకి బాగావుంది. కాని తనతో ఏమవుతుంది? ఒకసారి కుమారి, మధు వర్షంలో తడవడం జరుగుతుంది. మధుకి ఆ మరునాడు జ్వరం వస్తుంది. అదేపోతుంది అనుకున్నారు. కాని రోజురోజుకీ ఎక్కువ అవడమేగాని తగ్గడంలేదు. మధుకి బావని మూడాలనే కోరికకూడా రోజురోజుకీ ఎక్కువ అవడం వల్ల ఒక రోజు నాన్నగారితో చెబుతాడు. రమేష్ చంద్రగారా కబురు ప్రకాశంతో చెబుతారు. ప్రకాశానికీకూడా మధు అంటే చాలాయివ్వం. ఎంత చిన్నతనం అయితేనేం అన్ని విషయాలనీ అర్థంచేసుకోగల సామర్థ్యతవుంది మధులో అదే లోపించింది కుమారిలో.

ప్రకాశం యింటికిరాగానే మా మ గా లం తో సంతోషించారు. మధుకి నిజంగా జ్వరం సగం తగ్గిపోయినట్లనిపించింది. ప్రకాశం మధు దగ్గర కొంచెం నేపు కూర్చుని వెళ్ళిపోయాడు. అతను వచ్చినప్పుడు కుమారి తనగదిలోనుండి ప్రకాశాన్ని చూడటం జరిగింది. అతను వెళ్ళిపోయాక కుమారిలో ఏదో మార్పు రావడం మొదలుపెట్టింది. ఆరోజు సాయంత్రం ఏకాంతంగా తోటలో కూర్చుని వుంటుంది. ఆరోజు వరకూ లేనిలా బీదో ఆరోజున్నట్లనిపించింది కుమారికి. ప్రకాశంలాని శాంతం, అతని ముఖం అన్ని జ్ఞాపకం రాసాగాయి. తన మనస్సులో ఏదో దేవినట్లనిపించింది. ఆమెకారోజు సరిగా నిద్రపట్టలేదు. ఏమేమిటో ఆలోచిస్తూనే పడుకుంది. అర్ధరాత్రివేళ తమ్ముని

కలవరింపు వినిపిస్తుంది. ఉలిక్కిపడుతుంది. తమ్ముడంటున్నాడు...

“బావా! విచారించకు అక్కడే తప్ప. నీవెలాటి వాడవో అక్క తెలుసుకోలేకపోతోంది. వెధవ పంపదమీద వ్యామోహం అక్కకి. మరి అది పోయాలో - అప్పుడు - బుద్ధివస్తుంది అక్కకి. బావా... నేను నీదగ్గలే వుంటాను బావా” అంటూ మఘ కలవరిస్తున్నాడు.

కుమారి లేచి కూర్చుంటుంది. తన కళ్ళకు పొరలు విడిచిపోయినట్లునిపించింది. పొరలు విడిచిన కండ్లతో ప్రపంచంలోకి చూస్తుంది. ఎంతమంది నీదవాళ్లులేరీ ప్రపంచంలో. అందులో ఎంతమంది సుఖంగా వుండటంలేదు. వాళ్ళయింటిముందు చెట్టుక్రింద రోజూ అడుక్కుని తెచ్చుకున్న బియ్యాన్ని వండుకుని తిని వెన్నెల్లో హాయిగా ఆనందాన్ని సుభవిస్తున్న ఆ భిక్షకుల మెకు కనిపించారు. ఆమెలేచి అటూ యిటూ తిరగటం మొదలు పెట్టింది. అంతక్రితంరోజున ఆ ప్రక్కనే జరిగిన ఒకవిషయం కళ్ళకు కట్టినట్లుగు పడసాగింది. ఒకామె తనభర్త కారు ప్రమాదానికి గురి అయినాడని విని గుండెలు బ్రద్దలయ్యేటట్లు ఏడవసాగింది. ఆ త్రాగుబోతు కొరకంతగా విచారించేదే మిటంటే... అన్నవారిసెన్నిమాటలన్నది! ఏమి చేసినా భర్తకంటే యీ ప్రపంచంలో ఎవరన్నది. శవం మీద పడి దానితో పాటు తననికూడా కాల్చివెయ్య

మన్నది. అబ్బా! అంటూ ఒకసారి నిట్టూర్చింది కుమారి. వెంటనే ఏదోపిచ్చి ఆలోచన వచ్చింది. తన ప్రకాశానికెప్పుడైనా అలా... అమ్మా! అంటూ ఒక ఆరుపు అరచి ఎదురుగావున్న ప్రకాశం ఫోటోను గట్టిగాపట్టుకుని వెక్కిరివెక్కి ఏడవడం మొదలు పెట్టింది. మఘకాకేకకి మెలకువచ్చి ఆదృశ్యం చూస్తాడు. మళ్ళికూడా ఎంతో సంతోషమయింది అక్కలోని మార్పుకి.

మర్నాడు తల్లితోచెబుతుంది తన యింటికి వెళ్ళిపోతానని. ఆమెకేమీ అర్థంకాక అలానే చూస్తూ వుంటుంది. తండ్రితో చెబుతుంది. తండ్రి చిరునవ్వునవ్వి ప్రేమతో తలనిమిరికుమార్తెను హృదయపూర్వకంగా ఆశీర్వదిస్తాడు. ఆమె బయలుదేరుతుంది భర్త యింటికి. మఘ అంటాడు...

“అక్కా! బావనిక ఎప్పుడూ విడిచిపెట్టిరాకేం. ఒంటరివాడయి పోతాడు” అని

కుమారి నవ్వి తమ్ముడి దగ్గరకు తీసుకొంటుంది. “నువ్వెళ్ళక్కా సాయంత్రం నేనూ నాన్నగారూ వస్తాంలే మీయింటికి. కారు పంపిస్తావా అక్కా” అంటాడు చిలిపిమఘ. అందుకు కుమారి సిగ్గుపడుతుంది. తండ్రిఎండగా వుండమ్మా అన్నా వినిపించుకోకుండా తనకు భగవంతుడిచ్చిన కర్మేంద్రియాలసహాయంతో స్వగృహానికి పయనమవుతుంది మన కుమారి.

**పా తు డు గారి**  
**బాల సంజీవిని (Regd)**  
 పిల్లల లివర్ అండ్ స్ప్లీన్ వ్యాధులను నివారించును  
**డాక్టరు విల్లా పాపయ్య పాతుడు అండ్ బదర్స్,**  
 19, దక్షిణ మాడవీధి, మైలాపూరు, మదరాసు-4, Phone 71354

సంభకోణము బ్రాంచి : 7. సారంగపాటి కోవిల తూర్పువీధి,  
 అన్ని మందుల సాఫులలోను దొరకును.